

توبخو خلق داس تاللی



کاکلون بدن زهینہ پ

شجاک خدق نہ شریاتی

ئۇيغۇر خەلق داستانلىرى

كاككۇك بىلەن زەينەپ

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى

图书在版编目(CIP)数据

维吾尔民间史诗. 5/《维吾尔民间文学大典》编委会编. — 乌鲁木齐: 新疆人民出版社, 2006. 2(2007. 3重印)
(维吾尔民间文学大典)
ISBN 978 - 7 - 228 - 09849-1

I. 维... II. 维... III. 维吾尔族 - 史诗 - 作品集
— 中国 - 维吾尔语 (中国少数民族语言)
IV. I222. 7

中国版本图书馆 CIP 数据核字(2006)第010440号

策 划: 阿布都热合满·艾白
艾合买提·伊明

责任编辑: 艾合买提·伊明
责任校对: 阿布勒孜·阿巴斯 等

维吾尔民间史诗 — 5 (维吾尔文)

《维吾尔民间文学大典》编委会 编

新疆人民出版社出版
(乌鲁木齐解放南路348号 邮编: 830001)
新疆新华书店发行
新疆新华印刷厂印刷
880×1230毫米 32开本 12.375印张 2插页
2006年 2月第1版 2007年3月第2次印刷
印数: 4,001-6,000

ISBN 978-7-228-09849-1 定价: 19.00元

ئابدۇراخمان ئەبەي

ئەخمەت ئىمىن

پىلانلىغۇچىلار:

ئەخمەت ئىمىن

ئابلىز ئابباس قاتارلىقلار

مەسئۇل مۇھەررىرى:

مەسئۇل كوررېكتورى:

ئۇيغۇر خەلق داستانلىرى

كاككۇك بىلەن زەينەپ

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى

نەشرگە تەييارلىغان

*

شىنجاڭ خەلق نەشرىياتى نەشر قىلدى

(ئۈرۈمچى شەھىرى جەنۇبىي ئازادلىق يولى NO348)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا 2 - باسما زاۋۇتىدا بېسىلدى

فورماتى: 880 × 1230 مىللىمېتىر، 32/1

باسما تاۋنىقى: 12.375 قىستۇرما ۋارىقى: 2

2006 - يىلى 2 - ئاي 1 - نەشرى

2007 - يىلى 3 - ئاي 2 - بېسىلىشى

تراژى: 4,001-6,000

ISBN 978-7-228-09849-1

باھاسى: 19.00 يۈەن

لعلی و لعلی



ئۇيغۇر خەلق ئېغىز ئەدەبىياتىغا دائىر
30 كىتاب نەشرىدىن چىقتى

ئۇيغۇر خەلق ئەپسانە - رىۋايەتلىرى
(2 كىتاب)

1. كۆك ياللىق بۆرە 19.00 يۈەن
2. كۆك گۈمبەز 19.00 يۈەن

ئۇيغۇر خەلق چۆچەكلىرى
(10 كىتاب)

1. بۇلبۇلگويى 17.00 يۈەن
2. يېرىل تېشىم، يېرىل 17.00 يۈەن
3. قىلىچ باتۇر 18.00 يۈەن
4. ئەجدىھا يىگىت 17.00 يۈەن
5. كۈھىقاپ پادىشاھنىڭ قىزى 18.00 يۈەن

6. مېھرى نىقاب 17.00 يۈەن

7. ھۈۋەي باتۇر 17.00 يۈەن

8. دانىشمەن دىۋانە ۋە ئادىل پادىشاھ 17.00 يۈەن

9. مەلىكە بەرنا 17.00 يۈەن

10. بۇقا موزايلاپتۇ 17.00 يۈەن

ئۇيغۇر خەلق داستانلىرى

(5 كىتاب)

1. ئەمىرگۈر ئوغلى 17.00 يۈەن

2. نۇزۇگۈم 17.00 يۈەن

3. يۈسۈپ - زىلەيخا 18.00 يۈەن

4. تاھىر - زۆھرە 18.00 يۈەن

5. كاككۇك بىلەن زەينەپ 19.00 يۈەن

ئۇيغۇر خەلق قوشاقللىرى

(5 كىتاب)

1. ئۇيغۇر خەلق قوشاقللىرى ① 15.00 يۈەن

2. ئۇيغۇر خەلق قوشاقللىرى ② 12.50 يۈەن

3. ئۇيغۇر خەلق قوشاقللىرى ③ 16.50 يۈەن

4. ئۇيغۇر خەلق قوشاقلرى ④ 16.50 يۈەن

5. ئۇيغۇر خەلق قوشاقلرى ⑤ 15.00 يۈەن

ئۇيغۇر خەلق ماقال - تەمسىللىرى

(2 كىتاب)

1. ئۇيغۇر خەلق ماقال - تەمسىللىرى ① 19.00 يۈەن

2. ئۇيغۇر خەلق ماقال - تەمسىللىرى ② 20.00 يۈەن

ئۇيغۇر خەلق مەسەللىرى 8.00 يۈەن

ئۇيغۇر خەلق لەتىپىلىرى 21.00 يۈەن

ئۇيغۇر خەلق لاپىلىرى 4.50 يۈەن

ئۇيغۇر خەلق چاقچاقلىرى: ھېسام چاقچاقلىرى 15.00 يۈەن

ئۇيغۇر خەلق ئويۇنلىرى 13.00 يۈەن

ئۇيغۇر خەلق تېپىشماقلىرى 5.00 يۈەن

(بۇ بىر يۈرۈش 30 كىتابنىڭ ئومۇمىي باھاسى 480 يۈەن)

مۇندەججە

يۈسۈپ - ئەھمەد 1

شېناخشا بەگكە لەنەت 229

سۇلتانخان ۋە شاھياقۇپ 243

قىزىلگۈل 257

كاككۇك بىلەن زەينەپ 277

شاھزادە نىزامىدىن ۋە مەلىكە رەنا 292



يۈسۈپ - ئەھمەد

ۋەقەلەرنى رىۋايەت قىلغۇچىلار، خەۋەرلەرنى دەۋردىن - دەۋرگە، يۆتكىگۈچىلەر، داستان سۆزلىگۈچىلەر، سۆز خامانىلىرىدىن باشقا تېرىۋالغۇچىلار شۇنداق رىۋايەت قىلىدۇكى، ئىسپاھان شەھىرىدە بوز ئوغلانخان دېگەن بىر پادىشاھ بار ئىدى، ئۇ ئۆزىنىڭ لەئلىخان ئايىم دېگەن سىڭلىسىنى ۋەزىرى ئاغابەگخانغا توي قىلىپ بەردى. ئۇلاردىن ئىككى ئوغۇل، بىر قىز دۇنياغا كەلدى. ئوغۇللىرىغا يۈسۈپ بەگ ۋە ئەھمەد بەگ دەپ ئات قويدى. ئۇلار ئوقۇپ يۈرگەندە ئاتىسى ئاغا بەگخان ۋاپات بولدى. بۇلار تاغىسى بوز ئوغلانخاننىڭ تەربىيىسى ئاستىدا ئۆستى. ئۇلار ئوقۇشتا كامالىغا يەتتى، ئەمدى ئۇلارنى ھەربىي ئىشلارنى ئۆگەنسۇن دەپ ياراغ - جابدۇق، ئات ۋە سەرپايىلار^① بېرىپ، بىرنەچچە يىگىتنى قوشۇپ قويدى.

بۇلار ئون ئىككى ياشقا كىرگەندە ھەربىي ئىشلارنى مۇكەممەل ئۆگىنىپ بولدى، ئاندىن بۇلارنى ئوردا ئىچىدە مەھرەم بېشى قىلدى. بۇلار ئوردا يىگىتلىرىگە تولا ياخشىلىقلارنى قىلىپ ئۆزىگە قاراتتى، پات - پات شىكارغا چىقىپ تۇراتتى. ئەلقىسسە، كۈنلەرنىڭ بىرىدە بىر سەركەردە كېلىپ، پا -

① سەرپاي - ئۇستۇش، كىيىم - كېچەك.

دشاه بوز ئوغلانخانغا:

— ئەي پادشاھىم، سىزنىڭ شەپقەتلىك ھەم شىرىڭىزنىڭ پەرزەنتلىرى يۈسۈپ بەگ بىلەن ئەھمەد بەگلەر ھەر تەرەپتە ھاكىمدىيەت يۈرگۈزۈپ تۇرۇۋاتىدۇ، ئاخىر سىزگە زىيان يەتكۈزەرمىكىن، — دەپ ئەرز قىلدى.

بوز ئوغلانخان بۇ سۆزنى ئاڭلاپ غەزەپكە كەلدى — دە، دەر- ھال مىرزىسىنى چاقىرتىپ، « ئاقىلغا ئىشارەت، نادانغا جۇۋالدۇ- رۇز، ئەخمەققە كالتەك، ئۇلار بۇيرۇققا دەخلى قىلمىسۇن» دەپ نامە يازدۇرۇپ، يۈسۈپ بەگ ۋە ئەھمەد بەگلەرگە ئەۋەتتى. يۈسۈپ بىلەن ئەھمەد نامەنى ئېچىپ كۆرسە مەزمۇنى مۇنداق ئىكەن:

نەزم

بىر شەھەردە ئىككى سۇلتان نە ئىشلەر،
بۇ ئوغۇللار شاھلىق تەمە قىلۇرمۇ؟
بىر ئۇۋىدا تۇرالماس بىرنەچچە قۇشلار،
قاغا، قۇزغۇن، زاغ^① ئارسلان بولۇرمۇ؟

نە ئىشلارنى قىلۇر مۇندا ئىككى ئوغلان؟
ئىسپاھاندىن كۆچۈپ كەتسۇن بۇ زامان،
بىزگە دۈشمەن بولۇر بىشەك، بىگۇمان،
تۈلكىلەرنىڭ زاتى قاپلان^② بولۇرمۇ؟

ياخشى زەررىن كۇرسى^③ ئاڭا قويدۇردۇم،
تىللا تۆشەك تەختكە ئانى مىندۇردۇم،

① زاغ — قاغىنىڭ بىر خىلى.

② قاپلان — يىلپىز.

③ زەررىن كۇرسى — ئالتۇن ئورۇندۇق.

ئىسپاھاننىڭ نىسپى خىراجىن بۇيرۇدۇم،
زاغۇ قۇزغۇن شۇڭقار ئەلھان^① بولۇرمۇ؟

ئوغرى، مەككەر بارۇر ئىمىش قاشىغە،
كۆپ سەۋدالار چۈشەر ئادەم باشىغە،
ھالىن بىلىپ توۋا قىلسۇن ئىشىغە،
ئول ئۆزىچە ھاكىمىيەت سورارمۇ؟

بوز ئوغلانخان دەر بەگلەرگە سالامىن،
مەن ئىبەردىم ئانچە توغرا كالامىن،
تېزىرەك قىلسۇن يول تەرەددۇت ئەنجامىن،
يۈسۈپ - ئەھمەد يۇرتقا سۇلتان بولۇرمۇ؟

ئەلقىسسە، يۈسۈپ بەگ بىلەن ئەھمەد بەگ بۇ نامەنى كۆ-
رۈپ چىرايلىرى ئۆزگەردى، بېشىغا ئاتەش ئۆرلىدى. نامەنىڭ
مەزمۇنىنى يىگىتلىرىگە بىلدۈرۈپ:

— دوستلار، تاغىمىز بوز ئوغلانخان ئەمدى بىزگە دۈش-
مەن بوپتۇ، — دېدى. يىگىتلەر بۇ سۆزنى ئاڭلاپ غەزىپى
كېلىپ:

— ئەلچىنى ئۆلتۈرۈپ، بوز ئوغلانخان بىلەن جەڭ قىلىپ
ئىسپاھان شەھىرىنى ئالىمىز، — دېدى.

يۈسۈپ بەگ يىگىتلىرىگە قاراپ:

— ئەي يارانلار، دۈشمەن دېگەن كىشىنىڭ ئاياغ ئاستى-
دىنلا پەيدا بولىدىكەن، ئۇلار بىلەن ئۇرۇش قىلماق لازىم ئە-
مەس، مېنىڭ سىزلەرگە بىر تەمسىل سۆزۈم بار، — دېدى.

① ئەلھان — نەغمىچى، غەزەلچى.

نەزم

نائەھلى بىلەن سۆھبەت قۇرما ھەر يەردە،
دۈشمەنلەرگە ئېيتىپ سىرىڭ بىلدۈرۈر.
ئىچىڭدىكى سىرنى ئېيتما نامەردكە،
ھەر كىشىگە سىررى ھالىڭ بىلدۈرۈر.

مۇھەببەتسىز گۈلدىن ياخشىدۇر ياپراق،
بىبەھرى گىياھتىن ياخشىدۇر تۇپراق،
بىئەقىل يولداشتىن ياخشىدۇر تاياق،
كۈر كىشىگە يۈرەر يولىن بىلدۈرۈر.

يامانلارنى ئېلىپ بارما ھەر يەرگە،
سېنى سالۇر غەم - غۇسسەنىڭ چاھىغە،
مۇھەببەتسىز ھەمراھ بىلەن بارما ھەر يەرگە،
كۈچۈك ئىتتەك قاۋاپ پەيلىن بىلدۈرۈر.

يۈسۈپ بەگ دەر: ئەجەب زامان بولدىلار،
بۇ يۇرت بىزگە ئەمدى ھارام بولدىلار،
يامانلارنىڭ سۆزىگە كىرمەڭ، يارانلار،
يامان خەقلەر يامان پەيلىن بىلدۈرۈر.

ئەلقسىسە، بۇ سۆزدىن كېيىن يۈسۈپ بەگ، ئەھمەد بەگ -
لەر ئون مىڭ ئۆيلۈك خالايتقىنى باشلاپ ئىسپاھاندىن كۆچۈپ
كەتتى. قىرىق بەش كۈن دېگەندە بىر چىمەنزارلىققا چۈش -
تى. ئۇ ئاجايىپ خۇش ھاۋا جاي ئىدى. بۇلار ھەر تەرەپكە
ئۆستەڭ قېزىپ، دېھقانچىلىق قىلىپ، بىر گۈزەل شەھەر بى -
نا قىلدى. شەھەرگە خۇە دەپ نام بەردى. ئون مىڭ ئۆيلۈك

كېشىنى ماكانلاشتۇرۇپ، ئەل ئىچىدىن بىرى مىڭغا تېتىيدىغان قىرىق يىگىتنى تاللىۋېلىپ، ئۇنىڭغا تاغىسى ھوشۇر بەگنى سەردار قىلدى، ئاندىن ھەر تەرەپكە يۈرۈش قىلىپ، مەردانلىك كۆرسىتىپ، ئەتراپتىكى ئىككى ئايلىق يەرلەرنى ئۆزىگە تەۋە قىلدى. بۇلارنىڭ شۆھرىتى ھەر تەرەپكە ئاڭلاندى: «ئىككى ئارسلان پەيدا بوپتۇ، قەيەرگە قەدەم قويسا ئالۇرمىش، بىر شەھەر بىنا قىپتۇ» دېگەن گەپلەر ئەتراپقا تارقالدى. شۇ چاغلاردا ئۆرگەنچ يۇرتىدا بىر پادىشاھ بار ئىدى، ئېتى ئېرئەلىخان ئىدى. بۇ پادىشاھنىڭ ھۇزۇرىدا نادىرىيەگ، كۈنخان، ئايخان، ئىسمەتخان، قىسمەتخان ئاتىلىق بەش مۆ-





هۆردار سۇلتان بار ئىدى. بىر كۈنى ئېرئەلخان بۇ سەركەردى.
لەرنى يىغىپ مەسلىھەت ئۆتكۈزدى:

— ئەي سەركەردىلەر، مۇشۇ ئەتراپتا ئىككى شىرمەت
پەيدا بولپتۇ، ئۇلار بىزنىڭ شەھىرىمىزگە يېقىن كېلىپ بىر
شەھەر بىنا قىپتۇ، ئۇلارنىڭ ئاتلىرى يۈسۈپ، ئەھمەد ئى.
مىش، ھوشۇر بەگ دەپ سەركەردىسى بار ئىكەن، ئاخىر ئۇلار
شەھىرىمىزگە قەدەم قويغۇدەك ئىمىش، ئۇلار بىلەن ئۇرۇش
قىلغىنىمىز ياخشىمۇ ياكى ئەلچى ئەۋەتىپ ئۇلارنىڭ پالۋانلىقىدە.
نى سىناپ، خۇي - پەيلىنى بىلگەن ياخشىمۇ؟ — دېدى.
سەركەردىلەر:

— ئەي پادىشاھىم، ئۇلارغا ئەلچى ئەۋەتىپ سىناپ كۆر.
گەن ياخشىدۇر، — دېيىشتى.

پادىشاھ سەركەردىلەرنىڭ مەسلىھەتىنى ماقۇل كۆرۈپ،
توققۇز تۆگىگە سوۋغا - سالام، ئون يەتتە ئاتقا ئالتۇن
قالقان يۈكلەپ، سەركەردىسى ئايخاننى باش ئەلچى قىلىپ،
ئۆز نامىدىن بىر پارچە نامە يېزىپ شاھلىق مۆھرىنى بې.
سىپ، خىۋە شەھىرىگە ئۇزاتتى.

ئايخان بىرقانچە كۈن يول يۈرۈپ خىۋە شەھىرىگە يېتىپ
باردى ۋە يۈسۈپ بەگنىڭ بارگاھىغا كىرىپ، نامەنى يۈسۈپ
بەگكە سۈندى. يۈسۈپ بەگ نامەنى ئوقۇپ كۆردى. قارىسا، بەش
سۇلتان مۆھۈر بېسىپتۇ. يۈسۈپ بەگ بۇ نامەنى ئەھمەد بەگ.
كە كۆرسىتىپ بۇ سۆزنى ئېيتتى:

نەزم

قۇلاق سېلىپ ئەرزىم ئىشت بەگ ئەھمەدىم،
بەگلەر بېگى بىزگە سالام ئىبەرمىش.





ئۆرگەنچىنىڭ ئادالەتلىك سۇلتانى،
ياخشى سۆزلەر بىلەن كەلام ئىبەرمىش.
ئېتى — ئايخان، ئېر ئەلىخان قانداشى،
كۈنخاننىڭمۇ تۇغقىنى، ئېمىلداشى،
ئىككىمىزگە كەلتۈرۈپ كۆپ پىشكەشى^①،
مېھرىبانلىق قىلىپ ئىنئام ئىبەرمىش.

توققۇز تۈرلۈك تارتۇق بىلەن ئون يەتتە بىدۇ ئاتى^②،
بەش مۆھۈر بېسىلغان ئىكەنلەر خېتى،
ئالماس قىلىچ بىلەن ئېركەن زەررىن قالقانى،
ئىككىمىزگە شۇنچە ئىنئام ئىبەرمىش.

ھەر بەندىگە خۇدا بولسا مېھرىبان،
قايدا بارسا خار بولماس، ئەسلا بىگۇمان،
ئۆرگەنچىنىڭ يۇرتىدا بىزگە بەش سۇلتان،
ئوغلۇم دەبان ياخشى كەلام ئىبەرمىش.

ئايخان ئىكەن كەلگەن ئەلچىنىڭ ئاتى،
ئەسلىن سورىساڭ چىڭگىزخاننىڭ ئەۋلادى،
دوستلۇق ئىكەن، ئۇنىڭ مەقسەت — مۇرادى،
بەگلەر بېگى بىزگە سالام ئىبەرمىش.

يۈسۈپ بەگ دەر: بۇ دەۋرانلار غەنىيمەت،
بىزگە كەلدى بۈگۈن ئەيىامى دۆلەت،
ئەھمەد خانىم، نېمە دەرسىز سىزگە مەسلىھەت؟
كەلسۇن دەبان بىزگە رەقەم ئىبەرمىش.

① پىشكەش — سوۋغات، تارتۇق.

② بىدۇ ئات — ئۇچقۇر ئات.





ئەھمەد بەگ:

— ئەي ئاكا، بىزلەر بىر - ئىككى ئۆيلۈك ئەمەس، ئون مىڭ ئۆيلۈك قېرىنداشلىرىمىز بار، شۇلار بىلەن مەسلىھەت- لەشكىنىمىز ياخشى، » كېڭەش بىلەن پىچىلغان تون قىسقا بولماس، — دېدى - دە، تەمسىللەر كەلتۈرۈپ مۇنداق دېدى:

نەزم

كېڭەشلىك تون قىسقا بولماس ھەر يەردە،
ئاغا سىزلەرنى ئاغا بىلگەن يىگىتلەر.
نېسىۋىسى شۇنچە كۆپتۈر دۇنيادا،
ئۇلۇغلارنىڭ پەندىن ئالغان يىگىتلەر.

ئېرئەلىخان ئېتى، ئۆزى ۋەلىدۇر،
ئەسلىن بىلسەڭ خۇدانىڭ سۆيگەن قۇلىدۇر،
بىلسەڭ ئەگەر چىلتەنلەرنىڭ پىرىدۇر،
گۆھەر بولۇر بىر نەزەر سالىساڭ، يىگىتلەر.

ھۆرمەتىمىز بولۇر مۇندىن زىيادە،
بۇلار كەبى سۇلتانلار يوق دۇنيادە،
نەزەر سالىسا يېتىشۈرمىز مۇرادە،
پادىشاھلار دۇئاسىن ئالغان يىگىتلەر.

ياغدۇرۇپتۇ مۇندا كۈمۈش - تىللانى،
بىر مەسلىھەتكە كەلمەك كېرەك ھامانى،
ۋەدە قىلغان يالغان ئەمەس ئىمانى،
ئۇلۇغلارنىڭ قەدىرىن بىلگەن يىگىتلەر.

